

प्रकाशन का ६०वां वर्ष

■ लखनऊ और कानपुर से प्रकाशित

स्वतंत्र भारत



इन्टेक्स ने बाजार में उतारे मोबाइल हैंडसेट

वॉल्ट डिज्नी कंपनी के साथ किया समझौता

लखनऊ। पिछले 11 वर्षों से आई टी (सूचना प्रौद्योगिकी) हार्डवेयर के क्षेत्र की प्रमुख कंपनी इन्टेक्स टेक्नोलॉजीज इंडिया लिमिटेड ने धीरे-धीरे मनोरंजन इलेक्ट्रॉनिक उत्पादों के क्षेत्र में विवधीकरण करते हुए अब संचार क्षेत्र में प्रवेश कर लिया है और कंपनी ने अब अपना जी एस एम मोबाइल फोन बाजार में उतारा है। कंपनी अपने उपभोक्ताओं को कनवर्जेंस रणनीति के तहत अधिकारिक उत्पाद उपलब्ध कराने पर ध्यान जमा रही है। कंपनी ने तीन नए विशिष्ट सुविधायुक्त मॉडल बाजार में उतारे हैं और इसने वॉल्ट डिज्नी समूह की कंपनी ब्यूना विस्टा इन्टरनेट ग्रुप के साथ सहयोग करने का समझौता किया है। यह कंपनी



पारिवारिक मनोरंजन क्षेत्र की ऐसी अग्रणी कंपनी है जिसके उत्पादों में डिज्नी वर्ल्ड के कार्यक्रम भरें रहते हैं। इन्टेक्स मोबाइल फोनों में मजेदार धुनों, सिंगटाने, रिंगटोन, मजेदार स्क्रीन सेवर और डिज्नी वर्ल्ड के मिकी और मिनी जैसे चरित्रों की मनमोहक खूबसूरत वीडियो के अलावा पायरेट्स ऑफ कैरेबियन फिल्म के सितारों की वीडियो भी हैं। कंपनी के मोबाइल फोनों के तीनों मॉडल बहुत हल्के और पतले हैं और इन्हें उपभोक्ता आराम से इस्तेमाल कर सकते हैं। इसके साथ ही इनमें सभी भारतीय मोबाइल उपभोक्ताओं के लिए लोकप्रिय डिस्ने वर्ल्ड के फीचर सुलभ हैं और इनकी कीमत 2000 रु. से 8000 रुपये तक रखी गई है। इन फोनों की खासियत है कि इनमें यू एस बी वेब कैमरा लगा होगा और यह भारत का पहला मेटेलिक फोन होगा जिसकी कीमत 8000 रुपये के आसपास होगी।